

25-11-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - మధురమైన తండ్రిని, మధురమైన రాజధానిని స్మృతి చేస్తే

మీరు చాలా చాలా మధురంగా తయారైపోతారు ”

ప్రశ్న:- పిల్లలైన మీరు ఏ పురుషార్థము చేసి మనుష్యుల నుండి దేవతలుగా అవుతారు?

సమా:- మీరిప్పుడు జ్ఞాన మానస సరోవరములో మునిగి జ్ఞాన దేవ కన్యలుగా అవుతారు. జ్ఞాన స్నానముతో మీ నడవడికలు మారుతూ పోతాయి. అవగుణాలు తొలుగుతూ పోతాయి. తండ్రిని, విష్ణుపులిని స్మృతి చేసి మీరు పావన దేవతలుగా అయిపోతారు. దేవతలలో పవిత్రతదే ఆకర్షణ. ఈ కారణంగానే మనుష్యులు ఎంతో దూరంలో ఉన్నా దేవతల మందిరాలకు కూడా ఆకర్షింపబడి వెళ్తారు.

పాట:- మా తీర్థ యాత్రలు భిన్నమైనవి,.....(హమారే తీర్థ హై న్యారా,.....)

ఓంశాంతి. మధురాతి మధురమైన ఆత్మిక పిల్లలు పాట విన్నారు. పిల్లలే అదృష్ట నక్షత్రాలని మహిమ చేయబడ్డారు. జ్ఞాన సూర్యుడు, జ్ఞాన చంద్రుడు, జ్ఞాన అదృష్ట నక్షత్రాలు. ఆ సూర్య - చంద్రులు నాటక రంగానికి వెలుగునిస్తారు. కనుకనే మీ మహిమ గాయనము చేయబడి ఉంది. మీరు జ్ఞాన నక్షత్రాలు. వాటిని జ్ఞాన నక్షత్రాలని అనరు. జ్ఞాన సూర్యుడు అనే పేరు విని బహుశా ఆ సూర్యుడు జ్ఞాన స్వరూపమేమోనని భావిస్తారు ఎందుకంటే రాళ్లు-రప్పలలో భగవంతుడున్నాడని నమ్ముతున్నందున స్థూలమైన సూర్యుని చాలా గౌరవిస్తారు. స్వయాన్ని మేము సూర్యవంశస్థులమని చెప్పుకుంటారు. సూర్యుని పూజిస్తారు. జెండా కూడా సూర్యునిదే ఉంటుంది. మీది త్రిమూర్తి జండా. ఎంత అద్భుతంగా ఉంది! సత్యమేవ జయతే అని అందులో వ్రాయబడి ఉంటుంది. వాస్తవానికి విశ్వము పై విజయము వారే(జ్ఞాన సూర్యులే) ప్రాప్తి చేయించగలరు. మీరు శివశక్తి పాండవ సైన్యము. వారు త్రిమూర్తి భవనము, త్రిమూర్తి మార్గము అనే పేర్లు పెట్టారు. ఈ త్రిమూర్తుల ద్వారా నేను ఏ కర్తవ్యము చేయిస్తానని కూడా తండ్రి అర్థం చేయిస్తారు. బ్రహ్మ ద్వారా స్థాపన..... వారు త్రిమూర్తి చిత్రము నుండి శివుని తీసేసి, చిత్రాన్ని ఖండితము చేశారు. ఈ త్రిమూర్తి చిత్రంలో ఎన్ని రహస్యాలు ఇమిడి ఉన్నాయో ఇప్పుడు మీకు తెలుసు. సత్యమైన శివబాబా బ్రహ్మ ద్వారా రాజ్యమునిస్తున్నారు. పిల్లలైన మనము శివబాబా ద్వారా కల్పితము వలె మరలా పవిత్రత, సుఖము, శాంతి, సంపదల రాజ్యమును తీసుకుంటున్నాము. చదువు సదా బ్రహ్మచర్యములోనే చదవబడుతుంది. ఈ రోజుల్లో కొందరు వివాహము తర్వాత కూడా కోర్సులు చేస్తారు. ఎందుకంటే సంపాదన పెంచుకోవాలని అనుకుంటారు. ఇక్కడ మీకు లెక్కలేనంత సంపాదన ఉంది. శివబాబా మమ్ములను విశ్వానికి అధికారులుగా చేసేందుకు వచ్చారని పిల్లలకు తెలుసు. శ్రీమతము శ్రేష్ఠమైనదని గాయనము చేయబడింది. తండ్రికి పిల్లలుగా అయినారంటే తప్పక బాబా మతమును అనుసరిస్తారు. సోదరుల మతమును అనుసరించరు. వారితో అనేక జన్మలు నడిచాము, కానీ ఏ లాభము కలుగలేదు. ఇప్పుడు తండ్రి మతమును అనుసరించాలి. సాధు సన్యాసులు మొదలైనవారు సోదరులే. ప్రకృతి వైద్యములో కూడా అనేక మందులను తీసుకుంటారు. అవన్నీ అల్పకాలము కొరకు. ఇది 21 జన్మల కొరకు ప్రకృతి వైద్యము. వారు చన్నీటితో స్నానము చేయండి, అది చేయండి, ఆహార పానీయాల పథ్యమును పాటించండి అని అంటారు. ఇక్కడ ఆహార - పానీయాల విషయము లేదు. స్వీట్ ఫాదర్ పిల్లలకు చెప్తున్నారు - ఇప్పుడు మీరు నన్ను స్మృతి చేస్తే మధురంగా అవుతారు. దేవతలు మధురంగా ఉండేవారు కదా. వారిలో ఎంతో ఆకర్షణ ఉంది. పూర్వము శివుని మందిరాలను చాలా ఎత్తైన కొండల పై నిర్మించేవారు. పవిత్రత ఆకర్షిస్తుంది కనుక మనుష్యులు కాలి నడకన సాక్షాత్కారము చేసుకునేందుకు వెళ్లేవారు. దేవతలు

పవిత్రంగా ఉన్నప్పుడు విశ్వము పై రాజ్యము చేసేవారు. ఇప్పుడు వారి చిత్రాల ముందుకు వెళ్లి వందనము చేసి, నమస్కరిస్తారు. ఆ మధురమైన తండ్రిని అందరూ స్మృతి చేస్తారు. వారు ఇక్కడికి రావాలి. వారి ద్వారా అపారమైన వైకుంఠ సుఖము తప్పక లభిస్తుంది కనుకనే వారిని స్మృతి చేస్తారు. రావణ రాజ్యము అంతమయ్యేటప్పుడు తండ్రి వచ్చి స్వర్గ రాజ్యమునిస్తారు. తండ్రి వచ్చేది కూడా భారతదేశములోనే. శివజయంతిని కూడా భారతదేశములోనే ఆచరిస్తారు కానీ వారి నుండి ఏమి లభిస్తుందో ఎవ్వరికీ తెలియదు. తండ్రిచెప్తున్నారు - నేను పిల్లలను మధురంగా తయారుచేసేందుకు వచ్చాను. మీరెంత మురికిగా అయిపోయారు. తండ్రి జ్ఞానసాగరులు. ఇప్పుడు మీకు పూర్తి జ్ఞానమంతా లభిస్తూ ఉంది. బీజములోనే పూర్తి జ్ఞానముంటుంది కదా. వారు బీజము. సత్యమైనవారు, చైతన్యమైన వారు అంతేకాక జ్ఞానసాగరులు సత్యమే చెప్తారు. వారు కూడా ఆత్మనే కానీ పరమాత్మ. పరమ ఆత్మ అంటే పరమాత్మ. వారు సదా పరంధామములో ఉంటారు. సర్వ శ్రేష్ఠమైన భగవంతుడు నామ-రూపాలకు అతీతమైనవారని చాలామంది అంటారు. కానీ నామ-రూపాలు లేని వస్తువు ఏదీ ఉండదు. వారి పేరు శివుడు. అందరూ వారిని పూజిస్తారు. వారు నిరాకారులు. ఇప్పుడు వచ్చి ఉన్నారు. ఇంతకుముందు మీరు దేహాభిమానములో ఉండేవారు. ఇప్పుడు తండ్రి చెప్తున్నారు - పిల్లలారా! ఆత్మాభిమాని భవ. గీతలో కూడా మన్మనాభవ అని ఉంది. కేవలం అందులో శివునికి బదులు కృష్ణుని పేరు వేసినందున ఖండితమైపోయింది. అయినా కేవలం పుస్తకము చదవినంత మాత్రాన రాజ్యము లభించదు. రాజ్యము సత్యయుగంలో ఉంటుంది. తప్పకుండా తండ్రి సంగమ యుగములోనే వస్తారు. ఇప్పుడు త్రామానుసారము భక్తి పూర్తి అవుతుంది. భక్తి తర్వాత జ్ఞానముంటుంది. ఇది పాత ప్రపంచము, సత్యయుగము నూతన ప్రపంచము. సత్యయుగములో సూర్యవంశస్థులు రాజ్యము చేసేవారు. ఇది రాజయోగము. దీని ద్వారా నరుని నుండి నారాయణునిగా, నారి నుండి లక్ష్మీగా అవుతారు. సత్యయుగములో వీరి రాజ్యముండేది. కలియుగములో ఏముందో చూడండి. ఇప్పుడు మీరు సత్యయుగానికి వెళ్లేందుకు చదువుతున్నారు. భక్తిమార్గములోని వేదశాస్త్రాలు మొదలైనవాటిని ఇప్పుడు వదిలేయాలి. జ్ఞానము లభించిన తర్వాత భక్తి అవసరము లేదు. జ్ఞానము ద్వారా మనము విశ్వానికి అధికారులుగా అవుతాము.

తండ్రి భక్తి ఫలాన్ని ఇచ్చేందుకు వచ్చారు. జ్ఞానాన్ని వినిపిస్తున్నారు. ఇప్పుడు మనము పతితుల నుండి పావనంగా తప్పకుండా అవ్వాలి. ఎందుకంటే పతితులు వాపసు వెళ్లలేరు. ముక్తిధామములో కూడా అంతా పావన ఆత్మలే ఉంటారు. సుఖధామములో కూడా అందరూ పవిత్రంగా ఉంటారు. ఇప్పుడు కలియుగములో అందరూ పతితులే. ఇప్పుడు అందరినీ పావనంగా ఎవరు తయారుచేస్తారు? పతితపావనులైన తండ్రి. ఇప్పుడు తండ్రి చెప్తున్నారు - నేను ఇతని అనేక జన్మల అంతిమ జన్మలో వస్తాను. అందరికంటే నెంబరువన్ భక్తుడు ఈ దాదా. తర్వాత ఇతనే బ్రహ్మగా అవుతాడు లేక లక్ష్మీనారాయణులుగా అవుతారు. ఇది చాలా గుప్తమైన విషయము. విష్ణు నాభి నుండి బ్రహ్మ, బ్రహ్మ నాభి నుండి విష్ణువు వెలువడినారు..... అని అంటారు. విష్ణువు 84 జన్మల తర్వాత బ్రహ్మగా అవుతారు. ఈ విషయాలు ఏ శాస్త్రాలలోనూ లేవు. బాబా కూడా గీతను చదివేవారు. జ్ఞానము వచ్చిన తర్వాత తండ్రి విశ్వచక్రవర్తి పదవిని ఇస్తున్నారని గమనించారు. విష్ణు సాక్షాత్కారము కాగానే వెంటనే గీత మొదలైనవి వదిలిపోయాయి. తండ్రి ప్రవేశించి ఉండినారు కదా. తర్వాత ఎప్పుడూ గీతను చేతితో కూడా తగలలేదు. ఒక్క తండ్రినే స్మృతి చేశారు. నేను కూడా ఆ తండ్రి ద్వారా వింటున్నానని చెప్పేవారు. శివబాబా చెప్తున్నారు - నేను పిల్లలకు చెప్పేటప్పుడు ఇతను(బ్రహ్మ) కూడా వినేవారు. నేను ఇతని తనువులో ప్రవేశించాను

కనుక ఇతని పేరు అర్జునుడు అని పెట్టారు. శాస్త్రాలలో గుర్రాల రథాన్ని చూపించారు. ఎంత వృత్తాసముంది. రథములో కూర్చుని ఒక్కరికి మాత్రమే జ్ఞానమునిచ్చారా? ఇదెలా సాధ్యమని మీలప్పుడు అనుకుంటారు. బాబా ఎలా చదివిస్తున్నారో మీరు ప్రాక్టికల్‌లో చూస్తున్నారు. ఎన్ని సేవాకేంద్రాలున్నాయి. కాపున చదువుకునేందుకు పాఠశాల తప్పకుండా కావాలి. యుద్ధ మైదానము కాదు. తండ్రి రాజయోగము నేర్పిస్తారు. సత్తయుగములో ఏ శాస్త్రాలూ ఉండవు. నేనిప్పుడు జ్ఞానము వినిపించాను. సత్తయుగములో దీని అవసరముండదు. పాత ప్రపంచములోనిదంతా బూడిదలో కలిసిపోతుంది. ఇది రాజశ్వ అశ్వమేధ యజ్ఞము. అశ్వము అని ఈ రథమునంటారు. దీనిని కూడా స్వాహా చేయాలి. ఆత్మ తండ్రి వారిగా తయారైనందున ఈ పాత శరీరము కూడా సమాప్తమైపోతుంది. కృష్ణపురములోకి ఈ భీ-భీ శరీరాన్ని తీసుకెళ్లారు. ఆత్మ అమరమైనది. హెబీలో చూపిస్తారు - రొట్టె కాల్చిపోతుంది కానీ దారము కాల్చిపోదు. తండ్రి అనంతమైన విషయాన్ని తెలియజేస్తున్నారు - ఇప్పటి వరకు విన్నదంతా మర్చిపోండి. నిన్న భారతదేశము సత్త ఖండముగా ఉండేది, నేడు అసత్త ఖండమైపోయింది. సత్త ఖండముగా తండ్రి తయారుచేశారు, రావణుడు మళ్ళీ అసత్త ఖండముగా చేశాడు. ఈ రావణుడు అందరికీ పాత శత్రువు. ఎవరేమి చెప్తారో దానిని అనుసరిస్తారు. దిల్‌వాడా మందిరంలో ఆదిదేవుని పేరును మహావీరుడని పెట్టారు. హనుమంతుని కూడా మహావీరుడని అంటారు. అతడెక్కడ, ఇతడెక్కడ. ఈ మందిరంలో మీ జ్ఞాపక చిహ్నాలన్నీ ఖచ్చితంగా ఉన్నాయి. పైన స్వర్గము, క్రింద తపస్సు ఆదినాథుని విగ్రహము బంగారుతో చేయబడింది. భారతదేశము బంగారు పిచుకగా ఉండేదని అంటారు కదా. భారతదేశములో ఉన్నంత బంగారు మరెక్కడా లేదు. బంగారు భవనాలుండేవి. గోడలు, పై కప్పులలో వజ్ర వైడూర్యాలు పొదగబడి ఉండేవి. అవన్నీ లూటీ చేయబడ్డాయి. వాటిని మసీదులకు తీసుకెళ్లి అతికించారు. ఆ సమయంలో వాటి విలువ ఎంత ఉండి ఉంటుంది. అంతులేని ధనముండేది. అందుకే దొంగలించుకొని తీసుకెళ్లారు. ప్రాచీన భారతదేశము చాలా ధనవంతముగా ఉండేదని అందరికీ తెలుసు. ఇప్పుడెంత పేద దేశమైపోయింది! పేదవారి పై జాలి చూపుతారు. రావణుడు చాలా దివాలా తీయించాడు. తండ్రి మరలా సంపన్నముగా చేస్తారు. ఇది అనంతమైన నాటకము. దీని ఆదిమధ్యాంతాలు ఎవ్వరికీ తెలియదు. తండ్రి జ్ఞానసాగరులు అలాగని అందరిలో కూర్చుని చూస్తానని కాదు. ఇదంతా డ్రామాలో రచింపబడి ఉంది. ఎవరైతే పాపం చేస్తారో వారికి శిక్షలు తప్పకుండా లభిస్తాయి. నన్ను జ్ఞాన సాగరులు, పతిత పావనులని అంటారు. ఓ బాబా, మీరు రండి, మాకు జ్ఞానమునిచ్చి పావనంగా చేయండిని పిలుస్తారు. కనుక నేను వచ్చి ఈ పని చేస్తాను. శాస్త్రాలలో ఉన్న విషయాలన్నీ మర్చిపోమని, నేను చెప్పేది వినమని తండ్రి చెప్తున్నారు. ఇప్పుడు తండ్రి ద్వారా రాజయోగము నేర్చుకుంటున్నారు. తర్వాత మరలా సూర్య వంశస్థులుగా అవుతారు. తర్వాత మళ్ళీ చంద్ర వంశము, వైశ్య వంశము, శూద్ర వంశము వారిగా అవుతారు. ఈ జ్ఞానమంతా మీ బుద్ధిలో ఉంది. సత్తయుగంలో అన్ని విషయాలు మర్చిపోతారు. అచ్చట తండ్రిని ఎవ్వరూ పూజి చేయరు. వారసత్వము లభించిన తర్వాత తండ్రిని ఎందుకు పూజి చేస్తారు? ఎంత బాగా అర్థం చేయిస్తున్నారు. ఈ విషయాలు ఏ శాస్త్రాలలోనూ లేవు. తండ్రి వృక్షపతి. నన్ను పూజి చేయమని వారు చెప్తున్నారు. సృష్టికర్త ఒక్కరే ఉంటారా లేక రాయి-రప్పలు కూడా సృష్టికర్తలుగా అవుతారా?

రావణుడు మీ బుద్ధిని చాలా చెడిపేశాడని తండ్రి చెప్తున్నారు. గొప్ప-గొప్ప విద్వాంసులకు చాలా అహంకారముంది. తండ్రి ఎవ్వరో వారికి తెలియనే తెలియదు. రచన ఆది-మధ్య-అంత్యముల గురించి కూడా తెలియదు. తండ్రి చెప్తున్నారు - నేను మీకు రాజ్యమునిచ్చాను. మీరు ఆ ధనాన్ని సంపదను

సమాప్తము చేసేశారు. ఇప్పుడు అడుక్కుంటున్నారు అందుకే మీదిప్పుడు ఆసులీ సంప్రదాయమని చెప్పబడింది. దేవతలు చాలా మహిమ చేయబడ్డారు. స్వయం మాలో గుణాలు లేవని చెప్పుకుంటారు. ఇప్పుడు పిల్లలైన మీరు గుణాలను ధారణ చేయాలి, అవగుణాలను వదిలేయాలి. రావణుడు మిమ్ములను కోతుల వలె తయారుచేసేశాడు. ఇప్పుడు తండ్రి మిమ్ములను దేవతలుగా చేస్తున్నారు. ఎవరిలో పంచ వికారాలుంటాయో, వారిని కోతులని అంటారు(నారదుని ఉదాహరణ) ఇప్పుడు మీ వ్యక్తిత్వము పరివర్తనై మరలా దేవతలుగా అవుతారు. ఈ జ్ఞాన సరోవరములో మునకలు వేసి మనము జ్ఞాన అష్టరసలుగా అవుతాము. వారు దీనినే నీటి మానస సరోవరంగా భావించారు. ఇది జ్ఞాన స్నానమాచరించు విషయము. బాబా 5 వేల సంవత్సరాల క్రితము వలె మనకు తెలిపిస్తున్నారని, ఇందులో ఏ సంశయము లేదని పిల్లలైన మీకు తెలుసు. పతితపావనులైన తండ్రిని, విష్ణుపురమును స్మృతి చేస్తే మీరు పవిత్రమైపోతారు. మనుష్యులు ముక్తి కొరకు చాలా కష్టపడతారు. తల బాదుకుంటారు కానీ ఇంటిని గురించి ఎవ్వరికీ తెలియదు. ఆత్మ లీనమైపోతుందని కొందరు భావిస్తారు. ఆత్మ మరో శరీరము తీసుకుంటుందని కొంతమంది అంటారు. అనేక అభిప్రాయాలున్నాయి. తండ్రిని గురించి ఎవ్వరికీ తెలియదు. ప్రపంచమంతా కృష్ణ భగవానువాచ అని అంటారు. ఇచ్చట శివభగవానువాచ అని తండ్రి అంటారు. రాత్రికి-పగలుకు ఉన్నంత వ్యత్యాసముంది. పేరే పూర్తిగా మార్చేశారు. అచ్చా

బాప్ దాదా ఇరువురు మధురాతి మధురమైన పిల్లలూ! అని అంటున్నారు. ఇరువురి పిల్లలు కదా. ఇతను కూడా విద్యార్థి, మీరు కూడా విద్యార్థులే. ఇతను కూడా చదువుకుంటున్నాడు. భారతదేశాన్ని పావనముగా చేయు సేవ చేయువారే పిల్లలు. పావనంగా కాని వారిని బాబా చూస్తూ కూడా చూడరు. శిక్షలు అనుభవించిన తర్వాత వచ్చి ముక్ల చెట్టుగా అవుతారని అర్థం చేసుకున్నారు. పావనమయ్యేవారు విశ్వానికి యజమానులుగా అవుతారు. అచ్చా

మధురాతి మధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మాల్చింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. మధురంగా తయారయ్యేందుకు మధురమైన తండ్రిని చాలా ప్రీతితో స్మృతి చేయాలి. సత్కమైన తండ్రితో సత్కముగా ఉండాలి. ఒక్క తండ్రి శ్రేష్ట మతమునే అనుసరించాలి.
2. పురుషార్థము చేసి సంపూర్ణంగా అవ్వాలి. భారతదేశాన్ని పావనముగా తయారు చేసే సేవ చేయాలి. ఏ విషయములోనూ సంశయము కలగకూడదు.

వరదానము:- “సంకల్పాల సైగల నుండి మొత్తం కార్య వ్యవహారమంతా నడిపించే

సదా ప్రకాశ కిరీటధారి భవ (లైట్ తాజ్ ధారి భవ) ”

ఏ పిల్లలైతే సదా లైట్ గా ఉంటారో, వారి సంకల్పం గానీ, సమయం గానీ వ్యర్థం కావు. ఏది జరగాలో వారికి అదే సంకల్పం వస్తుంది. ఎలాగైతే మాట్లాడుట వలన మాటలు స్పష్టమవుతాయో, అలా సంకల్పం ద్వారానే కార్య వ్యవహారమంతా నడుస్తుంది. ఎప్పుడైతే ఇటువంటి విధానాన్ని అనుసరిస్తారో అప్పుడు ఈ సాకార వతనం సూక్ష్మవతనమైపోతుంది. అలా అయ్యేందుకు సైలెన్స్ శక్తిని జమ చేసుకోండి, ప్రకాశ కిరీటధారులుగా ఉండండి.

స్లోగన్ :- “ ఈ దుఃఖధామము నుండి దూరమవుతే ఎప్పుడూ దుఃఖపుటలలు రావు ”